

[Paġna Ewlenija](#) > ... > [Reġistri - Kummerċjali, Dwar L-insolvenza U Tal-artijiet](#) > [Reġistri Kummerċjali Fil-pajjiżi Tal-UE](#) > [Ireland](#)

Reġistri kummerċjali fil-pajjiżi tal-UE

Il-kontenut ipprovdut minn
Irlanda

Irlanda



Din it-taqsimha tipprovdik b'ħarsa ġenerali lejn ir-reġistru kummerċjali tal-Irlanda.

X'għandu x'joffri r-reġistru kummerċjali Irlandiż?

Ir-[Reġistru tal-Kumpaniji](#) jżomm ċerti dokumenti li huma miżmuma u maħżuna mill-Uffiċċju għar-Registrazzjoni tal-Kumpaniji skont l-obbligi ta' sottomissjoni tal-kumpaniji skont u minħabba l-Att dwar il-Kumpaniji, 1963-2012. Ir-reġistru jipprovdi informazzjoni bażika fuq il-kumpanija, bħal:

- L-indirizz,
- Id-data ta' inkorporazzjoni
- Data tal-aħħar dħul annwali pprezentat

Id-dokumenti kollha sottomessi minn kumpaniji skont l-Att dwar il-Kumpanijihuma aċċessibbli għall-pubbliku. Profil tal-kumpaniji jista' jinxtara. Dan jipprovdi estratt tal-informazzjoni fir-reġistru, inklużi l-uffiċjali tal-kumpanija, l-imposti u lista tad-dokumenti pprezentati.

L-aċċess għar-reġistru tal-kumpaniji Irlandiż huwa mingħajr ħlas?

Iva, l-aċċess għal informazzjoni bażika dwar il-kumpaniji hija mingħajr ħlas. Madankollu, titħallas tariffa għall-irkupru ta' kwalunkwe informazzjoni oħra.

Kif issir tiftixa fir-reġistru tal-kumpaniji Irlandiż u ismijiet kummerċjali?

It-tiftix jista' jsir permezz ta' numru jew isem tal-kumpanija/negozju. Hemm erba' tipi ta' tiftix bl-isem possibbli:

- Tiftix tat-tip "Fiha dawn il-kelmiet kollha" għal ismijiet li fihom dawn il-kelmiet (rakkomandat)
- Tiftix tat-tip "Jibda b'din il-frazi" għal ismijiet li jibdew b'din il-frazi
- Tiftix tat-tip "Fiha din il-frazi" għal ismijiet li fihom din il-frazi.
- Din hija sekwenza alphasort hija maħluqa permezz tat-tneħħija ta' kliem komuni bħal "l-Irlanda", "Ristretti", "The", "U", eċċ. u billi jitneħħew sinkijiet, spazji, virgoli eċċ. mill-isem tal-kumpanija. Biex twettaq tiftixa alphasort għandek tagħmel l-istess.

It-tiftix bl-isem jista' jigi ristrett billi jiġi nkluz l-indirizz.

Kemm huma affidabbli d-dokumenti fir-reġistru?

L-Uffiċċju għar-Registrazzjoni tal-Kumpaniji (CRO) huwa r-repożitorju ċentrali għall-informazzjoni statutorja pubblika dwar il-kumpaniji fl-Irlanda. L-Att dwar il-Kumpaniji 2014, u leġiżlazzjoni relatata huma l-bażi statutorja li permezz tagħha l-kumpaniji huma obbligati jipprovdu informazzjoni lis-CRO għar-registrazzjoni u l-pubblikazzjoni.

L-informazzjoni fir-reġistru tal-kumpaniji hija fornuta lis-CRO minn partijiet terzi, skont obbligu statutorju, inkluż l-

obbligu li ma tinghatax informazzjoni falza xjentement jew bi traskuraġni lill-CRO. L-CRO ma jistax u m'għandux ikun responsabbli għall-korrettezza tal-informazzjoni li giet ipprovduta lilu minn terzi.

F'dak li għandu x'jaqsam mat-tressiq ta' ċerti dokumenti u dettalji, hemm rekwiżit statutorju li l-persuna li qiegħda tagħmel is-sottomissjoni għandha tiffirma dikjarazzjoni solenni li hija temmen li d-dettalji u d-dokumenti meħtieġa ġew sottomessi b'mod xieraq. Skont l-Att dwar id-Dikjarazzjonijiet Statutorji tal-1938 kif emendat, kull persuna li xjentement tagħmel dikjarazzjoni statutorja falza jew qarrieqa hija soġġetta għall-prosekuzzjoni u, wara kundanna, għal multa jew prigunerija, jew għat-tnejn li huma.

Barra minn hekk, skont l-Artikolu 876 tal-Att dwar il-Kumpaniji tal-2014, huwa reat kriminali li wieħed xjentement jew bi traskuraġni jinnotifika informazzjoni falza lill-CRO fuq il-forom statutorji.

L-istorja tar-registru tal-kumpaniji Irlandiż

Id-dejta elettronika dwar ir-registru hija kompluta fir-rigward tal-kumpaniji kollha bi status normali.

Ħoloq relatati

[Is-sistema ta' Interkonnessjoni tar-Registri Kummerċjali \(BRIS\)](#)

■ L-aħħar aġġornament: 16/04/2024

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.